

# अंतरराष्ट्रीय फ़िल्म महोत्सव में दर्शकों को भाई हिंदी फ़िल्म 'नॉक नॉक'

मुंबई। बालीवुड के जाने माने साउंड डिज़ाइनर सुभाष साहू की लघु फ़िल्म 'नौक नौक ' मुंबई अंतरराष्ट्रीय फ़िल्म महोत्सव के राष्ट्रीय प्रतियोगी सेक्शन में आज दिखायी गई . यह फ़िल्म मुंबई जैसे महानगर में बहुमंजली इमारतों में सुरक्षा की चुनौतियों के बारे में है , यह फ़िल्म दिखाती है कि यदि चौकन्ने हों तो बिल्डिंग के बच्चे तक भी चोरों से निपट सकते हैं.

गोरेगाँव की बहुमंजली बिल्डिंग मंत्री सीरीन में शूट की गई इस फ़िल्म में जो परिवार और कपल दिखाए गए हैं वे आफिससे आ कर भी या तो आफिस के काम में लगे रहते हैं या फिर अपने अपने मोबाइल पर वहाट्स अप और फ़ेसबुक की आभासी दुनिया में लगे रहते हैं , उनके पास परिवार और विशेषकर बच्चों के लिए समय नहीं है . ऐसे ही परिवारों के दोबच्चे अपने माता पिता की उपेक्षा के कारण बिल्डिंग में ही टाईम पास करते रहते हैं , इसी टाईम पास के दौरान उन्हें पता चलता है कि बिल्डिंग के बड़ों के काम पर जाने के बाद बिल्डिंग चोरों के निशाने पर है , वे अपनी सूझ बूझ से चोर को पकड़वा देते हैं .

निर्माता सुभाष बताते हैं कि फ़िल्म की रूप रेखा बिल्डिंग में एक पार्टी के दौरान उन्हें सूझी थी , फ़िल्म के सभी अभिनेत्री उनकी बिल्डिंग के ही हैं और उन्होंने बिना किसी मेकअप या पूर्व निर्धारित डायलाग के स्वयं ही इन पात्रों को जिया है.



प्रदीप गुप्ता फिल्म व संगीत समीक्षक हैं